



കൃഷി മന്ത്രാലയം

കാർഷിക മേഖലയ്ക്ക് ഗവൺമെന്റ് നൽകുന്നത് മുന്തിയ പരിഗണന: കേന്ദ്ര കൃഷി മന്ത്രി രാധാ മോഹൻ സിംഗ്

Posted On: 26 APR 2017 2:48PM by PIB Thiruvananthapuram

കാർഷിക മേഖലയ്ക്ക് ഗവൺമെന്റ് മുന്തിയ പരിഗണനയാണ് നൽകുന്നതെന്നും കർഷക ക്ഷേമത്തിനായി പരമാവധി പണം അനുവദിക്കുന്നുണ്ടെന്നും കേന്ദ്ര കൃഷി, കർഷകക്ഷേമ വകുപ്പ് മന്ത്രി ശ്രീ.രാധാ മോഹൻ സിംഗ് വ്യക്തമാക്കി. ഖാരിഫ് കൃഷിയെക്കുറിച്ച് ന്യൂഡൽഹിയിൽ സംഘടിപ്പിച്ച ദേശീയ സമ്മേളനം ഉദ്ഘാടനം ചെയ്യുകയായിരുന്നു അദ്ദേഹം.

2020 ഓടെ കർഷകരുടെ വരുമാനം ഇരട്ടിയാക്കണമെന്ന പ്രധാനമന്ത്രിയുടെ ലക്ഷ്യം കൈവരിക്കാനായി പ്രവർത്തിക്കാനും വേണ്ട നടപടികള് സ്വീകരിക്കാനുമാവശ്യപ്പെട്ട് സംസ്ഥാന ഗവൺമെന്റുകള്ക്ക് കത്തയച്ചിട്ടുണ്ടെന്ന് കേന്ദ്ര മന്ത്രി അറിയിച്ചു. കാർഷികോല്പാദനവും ഉല്പന്ന സംസ്കരണ പ്രവർത്തനങ്ങളും സംസ്ഥാന ഗവൺമെന്റുകള് സൂക്ഷ്മമായി നിരീക്ഷിക്കണമെന്ന് ശ്രീ. രാധാമോഹൻ സിംഗ് ആവശ്യപ്പെട്ടു.

വിത്തുകളുടെ ഗുണനിലവാരം ഉറപ്പാക്കാന് ഗവൺമെന്റ് ശ്രദ്ധിക്കുന്നുണ്ടെന്നും എണ്ണക്കുരുക്ക്, പഴവർഗങ്ങള്, പച്ചക്കറികള് എന്നിവയുടെയെല്ലാം ഉല്പാദനത്തിന് ഗവൺമെന്റ് തുല്യപരിഗണനയാണ് നൽകുന്നതെന്നും കേന്ദ്ര കൃഷിമന്ത്രി വ്യക്തമാക്കി.

കാർഷിക വിഭവങ്ങളുകായി 500 കോടി രൂപയുടെ വില സ്ഥിരതാ ഫണ്ട് പ്രഖ്യാപിച്ചിരുന്നത് 1500 കോടി രൂപയായി ഉയർത്തിയിട്ടുണ്ടെന്ന് ശ്രീ. രാധാമോഹൻ സിംഗ് അറിയിച്ചു.

പ്രധാനമന്ത്രി കൃഷി സിഞ്ചായി യോജന, പ്രധാനമന്ത്രി ഫസൽ ബീമാ യോജന, പരമ്പരാഗത കൃഷി വികാസ് യോജന, ഇ-നാം തുടങ്ങി കാർഷിക മേഖലയിൽ കേന്ദ്ര ഗവൺമെന്റ് നടപ്പിലാക്കിയ വിവിധ പദ്ധതികള് കേന്ദ്രമന്ത്രി എടുത്തു പറഞ്ഞു. ഈ പദ്ധതികള് ഫലപ്രദമായി നടപ്പിലാക്കുവാന് അദ്ദേഹം സംസ്ഥാന ഗവൺമെന്റുകളോടാവശ്യപ്പെട്ടു.

(Release ID: 1488969) Visitor Counter : 4

